

خدمت خلق فاؤنڈیشن کو ریکارڈ تعداد میں کھالیں عطیہ کرنے پر رابطہ کمیٹی کا عوام سے اظہار تشکر

کراچی۔۔۔۔۔ 10 نومبر 2011ء

متحدہ قومی موومنٹ کی رابطہ کمیٹی نے عید الاضحیٰ کے موقع پر ریکارڈ تعداد میں قربانی کی کھالیں خدمت خلق فاؤنڈیشن کو عطیہ دینے پر حق پرست عوام سے اظہار تشکر کیا ہے اور کہا ہے کہ گزشتہ سال کی نسبت اس سال ریکارڈ تعداد میں کھالوں کے عطیات کی وصولی سے خدمت خلق فاؤنڈیشن کی فلاجی سرگرمیوں میں مزید کئی گنا اضافہ ممکن ہوگا۔ ایک بیان میں رابطہ کمیٹی نے کہا کہ خدمت خلق فاؤنڈیشن کو ملک بھر سے ریکارڈ تعداد میں کھالوں کے عطیات سے واضح ہو گیا ہے کہ ایم کیو ایم کا فکر و فلسفہ ملک بھر میں پھیل چکا ہے اور ایم کیو ایم پر عوام کا اعتماد بڑا ہے۔ رابطہ کمیٹی نے کہا کہ خدمت خلق فاؤنڈیشن واحد فلاجی ادارہ ہے جو خالصتاً عوام کے عطیات سے بلا امتیاز رنگ و نسل دکھی انسانیت کی خدمت کر رہا ہے اور ہر سال عید الفطر پر فطرہ، زکوٰۃ جبکہ عید قربان پر کھالیں جمع کر کے نہ صرف کروڑوں روپے کی امداد غریب مستحقین، یتیموں، بیواؤں، مساکین، طالب علموں اور ضرورت مندوں میں تقسیم کرتی رہی ہے جبکہ دیگر قدرتی آفات کا شکار اور مصیبت زدہ عوام کی امداد بھی جاری رکھتی ہے، خشک سالی، ہوا قحط سالی، زلزلہ، ہویا سیلابی آفات، سونامی، ہویا طوفانی بارشیں خدمت خلق فاؤنڈیشن کی امدادی سرگرمیاں اپنی مثال آپ ہیں جن کو نظر انداز نہیں کیا جاسکتا۔ رابطہ کمیٹی نے کہا کہ خدمت خلق فاؤنڈیشن صحت کے ساتھ ساتھ تعلیم اور روزگار کے شعبوں میں تیزی سے کام کر رہی ہے اور اس سلسلے میں نذیر حسین میڈیکل یونیورسٹی کا کام تکمیل کے آخری مراحل میں ہے جبکہ بچوں کو جدید بنیاد تعلیم کیلئے سن ایڈمی کی خدمات بھی گزشتہ دو برسوں سے جاری ہیں۔ رابطہ کمیٹی نے کہا کہ خدمت خلق فاؤنڈیشن نے عوام کی خدمت کر کے ثابت کیا ہے کہ وہ خالصتاً دکھی انسانیت کی خدمت پر یقین رکھتی ہے اور قائد تحریک الطاف حسین کے مشن و مقصد کے مطابق کام کر رہی ہے۔ رابطہ کمیٹی نے حق پرست عوام کی جانب سے اس سال ریکارڈ تعداد میں کھالوں کے عطیات خدمت خلق فاؤنڈیشن کو عطیہ دینے پر عوام کا شکریہ ادا کیا اور کہا کہ خدمت خلق فاؤنڈیشن ان کے اعتماد پر پورا اترے گی۔

جناب یونیورسٹی کی چانسلر پروفیسر نور الصباح کے انتقال پر رابطہ کمیٹی کا اظہار افسوس

کراچی۔۔۔۔۔ 10 نومبر 2011ء

متحدہ قومی موومنٹ کی رابطہ کمیٹی نے جناب یونیورسٹی برائے خواتین کی چانسلر پروفیسر نور الصباح چغتائی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگوار لواحقین کو یہ صدمہ برداشت کرنے کا حوصلہ عطا کرے۔ (آمین)

ہندو ڈاکٹروں کی آخری رسومات میں ایم کیو ایم کے وفد کی شرکت

قائد تحریک جناب الطاف حسین کی جانب سے دلی ہمدردی اور افسوس کا اظہار

وفد میں نثار پنہور، ہرگن داس اور عارف مسیح کے علاوہ ایم کیو ایم مقامی ذمہ داران شامل تھے

کراچی۔۔۔۔۔ 10 نومبر 2011ء

حق پرست صوبائی وزیر نثار پنہور، اقلیتی ارکان اسمبلی ہرگن داس اور عارف مسیح نے جمعرات کے روز ایم کیو ایم کے وفد کے ہمراہ شکار پور میں قتل کیے جانے والے ہندو ڈاکٹروں کی آخری رسومات (پگڑی کی رسم) میں شرکت کی اور مقتولین کے تمام سوگوار اہل خانہ سے ملاقات کر کے اپنی اور قائد تحریک جناب الطاف حسین کی جانب سے دلی ہمدردی اور افسوس کا اظہار کیا۔ وہ کچھ دیر سوگواران کے ہمراہ رہے اور انہوں نے غم زدہ لواحقین کو دل لاسہ دیتے ہوئے ایم کیو ایم کی جانب سے ہر ممکن تعاون کی یقین دہانی کرائی۔ نثار پنہور نے ڈاکٹروں کے تہرے قتل کی سخت ترین الفاظ میں مذمت کی اور وزیر اعلیٰ سندھ سید قائم علی شاہ اور صوبائی وزیر داخلہ منظور واسان سے مطالبہ کیا کہ ڈاکٹروں کے قتل میں ملوث افراد کو گرفتار کر کے عبرتناک سزا دی۔ ایم کیو ایم کے وفد میں شکار پور زونل انچارج منول، سکھرزون کے انچارج دیوان چند کے علاوہ دیگر ذمہ داران و کارکنان بھی شامل تھے۔ اس موقع پر سوگوار اہل خانہ نے نثار پنہور، ہرگن داس اور عارف مسیح سمیت ایم کیو ایم کے وفد کی آمد اور قائد جناب الطاف حسین کی جانب سے داد رسی پر ان کا دل کی گہرائیوں سے شکریہ بھی ادا کیا۔

جناح یونیورسٹی برائے خواتین کی وائس چانسلر نورا الصباح چغتائی کے انتقال پر اے پی ایم ایس او کا اظہار تعزیت

کراچی۔۔۔۔۔ 10 نومبر 2011ء

آل پاکستان متحدہ اسٹوڈنٹس آرگنائزیشن کے چیئرمین و اراکین مرکزی کابینہ نے جناح یونیورسٹی برائے خواتین کی وائس چانسلر نورا الصباح چغتائی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں انہوں نے مرحومہ کے تمام سوگوار لوگوں کو حقیقی سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

